

Title: Need to open a Medical college at Chatra, Jharkhand.

श्री सुनील कुमार सिंह (चतरा) : दिनांक 19 मार्च, 2015 को एनटीपीसी द्वारा दि अशोक होटल में एक बैठक आयोजित की गई थी। इस बैठक में एनटीपीसी द्वारा संचालित कार्यस्त और निर्माणाधीन इकाईयों से संबंधित संसदीय क्षेत्रों के सभी सांसद आमंत्रित थे। उक्त बैठक में श्री पीयूष गोयल, विद्युत एवं कोयला मंत्री, भारत सरकार तथा डॉ. अरुण रेंय चौधरी, अध्यक्ष सह प्रबंध निदेशक, एनटीपीसी लिमिटेड सहित कंपनी के सभी उत्त्व पदाधिकारी और सभी संबंधित इकाइयों के उत्त्व अधिकारी उपस्थित थे। मेरे संसदीय क्षेत्र चतरा में उतर कर्णपुरा सुपर थर्मल पॉवर परियोजना निर्माणाधीन है। मेरे द्वारा चतरा में उत्त्वतर एवं तकनीकी शिक्षण अवसंरचना निर्माण करवाने की मांग रखी गई थी। डॉ. अरुण रेंय चौधरी ने बताया कि इंजीनियरिंग कॉलेज हजारीबाग में खोला जाएगा इसलिए चतरा में मेडिकल कॉलेज खोलने पर विचार किया जा सकता है। श्री पीयूष गोयल, विद्युत एवं कोयला मंत्री ने डॉ. अरुण रेंय चौधरी से चर्चा करके सभी सांसदों के समक्ष यह घोषणा की थी कि एनटीपीसी लि. और सीसीएल के सहयोग से चतरा में मेडिकल कॉलेज की स्थापना की जाएगी।

दिनांक 11 जुलाई, 2014 को आमूपाती ऑपन कास्ट कोल खदान का ऑनलाईन उद्घाटन श्री पीयूष गोयल, माननीय कोयला एवं ऊर्जा राज्य मंत्री के द्वारा दिल्ली स्थित सम्राट होटल से किया गया था। उद्घाटन के दौरान सार्वजनिक मंच से मंत्री जी द्वारा कोल इंडिया लिमिटेड को चतरा में मेडिकल कॉलेज खोलने की घोषणा की गई थी और कोयला मंत्रालय द्वारा पत्र सूचना कार्यालय (पीआईबी), भारत सरकार के माध्यम से प्रेस विज्ञप्ति जारी की गई जिसमें मेडिकल कॉलेज का उल्लेख किया गया था। यह प्रेस विज्ञप्ति कई समाचार पत्रों में प्रकाशित हुई थी।

अतः मेरी भारत सरकार से मांग है कि भारत सरकार के चतरा (झारखण्ड) में मेडिकल कॉलेज खोलने की घोषणा को पूरा करें।